

## દેવી કૈશાદિપાદવર્ણનમ્

{ દેવી કૈશાદિપાદવર્ણનમ્ }

સિન્ધૂરાણમુજ્જ્વલં નયનયોરાનન્દસન્દોહનં  
વિશ્વવ્યાપિ મનોરમં કલયતાં સન્તાપવિધ્વંસનમ્ ॥  
તેજોમણ્ડલમાત્મનિ સ્ફુરતુ મે ભૂયસ્તદન્તર્ગતં  
લાવણ્યાયતનં સ્વરૂપમપિ તે મુક્તિસ્થલસ્થે શિવે ॥ ૧ ॥

ઉદ્યદ્ધાસ્કરકોટિસુપ્રભમનર્ધાનેકરત્નાવલી-  
રાજચન્દ્રકલાવિરાજિમુકુટં હૈમં નિસર્ગોજ્જ્વલમ્ ॥  
આનીલં પૃથુકુઞ્ચિતાગ્રમમલં કલ્પપ્રસૂનાઞ્ચિતં  
સ્નિગ્ધં તે કબરીભરં ચ કલયે મુક્તિસ્થલસ્થે શિવે ॥ ૨ ॥

અર્ધેન્દુપ્રતિમે લલાટફલકે નીલાલકાલક્રુતે  
કસ્તૂરીતિલકં વિલાસચતુરં ચાનજ્જ્યાપોપમમ્ ॥  
ભૂવલ્લીયુગલં સમુજ્જતમતિસ્વચ્છં ચ નાસાપુટં  
રાજન્મૌત્તિકરત્નમમ્બ કલયે મુક્તિસ્થલસ્થે શિવે ॥ ૩ ॥

લીલાચન્દ્રલમજ્જનાઞ્ચિતમતીતાલોકલીલાલવ-  
પ્રધ્વસ્તાનતભૂરિતાપનિકરં વિસ્તીર્ણમત્યાયતમ્ ॥  
સ્નિગ્ધશ્યામલપદ્મપડિક્તનયનદ્વન્દ્વં દ્યાવારિધે  
દીને પાતય મધ્યનન્યશરણે મુક્તિસ્થલસ્થે શિવે ॥ ૪ ॥

ગણ્ડૌ વિદ્રુમદર્પણાદિવિમલૌ ગોરોચનાલક્રુતૌ  
કર્ણોદ્ધાસિતરત્નકુણ્ડલચા વિભ્રાજિતૌ કોમલૌ ॥

બન્ધૂકપ્રસવારુણાધરપુટં કુન્દાભદ્રન્તાવલી-

બિભ્રાજચ્ચિબુકં ચ દેવિ કલયે મુક્તિસ્થલસ્થે શિવે ॥ ૫ ॥

ભાસ્વદ્રતકિરીટકુણ્ડલયુગાગ્રૈવેયકોહ્લાસિતે

વકત્રેન્દૌ નિજકાન્તિરૂપિતપરિષ્કારે મનોનન્દને ॥

રાજન્તીં સ્મિતચન્દ્રિકાં નતજનાન્તસ્તાપનિર્મૂલિનીં

નિત્યં ચેતસિ ભાવયામિ વરદે મુક્તિસ્થલસ્થે શિવે ॥ ૬ ॥

કસ્તૂરીઘનસારકુકુમ્ભમુખૈરાલેપનૈરઞ્ચિતં

ગ્રૈવેયૈશ્ચ નિરન્તરં મણિમયૈર્મજ્જલ્યસૂત્રોજ્જ્વલમ્ ॥

રેખાભિસ્તિસૃભિસ્તથા વિલસિતં ચારુસ્વરં બન્ધુરં

કણ્ઠં તે કલયામિ ગીતિનિપુણે મુક્તિસ્થલસ્થે શિવે ॥ ૭ ॥

કેયૂરાદિવિચિત્રભૂષણતરાન્ રત્નાઙ્ગુલીયપ્રભા-

રાજત્પાણિતલાન્ ધૃતૈક્ષવધનુઃપુષ્પેષુ પાશાકુશાન્ ॥

આનમ્રાભયદાન્ શિરીષમૃદુલાનાલેપનૈરઞ્ચિતાન્

બાહૂન્ મૂર્ધનિ મે નિધેહિ સદયં મુક્તિસ્થલસ્થે શિવે ॥ ૮ ॥

નિષ્કં બાહુલતાન્તરે મણિગણૈરાકીર્ણમત્યહ્લુતં

હારં ચાપિ મનોહરં મણિમયીં માલાં તથા કાઞ્ચનીમ્ ॥

રાજીવોત્પલચમ્પકાદિકુસુમૈઃ કલૃપ્તામહીનશ્રિયં

માલાં સૌરભશાલિનીં ચ કલયે મુક્તિસ્થલસ્થે શિવે ॥ ૯ ॥

વૃત્તૌ કુકુમરૂપિતૌ નિરુપમૌ પીનૌ સ્તનૌ સંહતૌ

તુઙ્ગૌ કોમલસૂક્ષ્મપાટલપટપ્રચ્છાદિતાવુજ્જ્વલૌ ॥

મધ્યં ચાપિ કૃશં વલિત્રયયુતં વક્ષોજભારાનતં  
તન્વીં રોમલતાં ચ દેવિ કલયે મુક્તિસ્થલસ્થે શિવે ॥ ૧૦ ॥

આવર્તાભમમન્દશોભમમલં નિમ્નં ચ નાભીબિલં  
કાઞ્ચીદમનિબદ્ધરત્નવિલસત્સિન્દૂરવર્ણાશુકમ્ ॥  
વિસ્તીર્ણ રશનાપદં કનકમ્ભાભાવુર કોમલૌ  
ઊર ચારુતરૌ ચ દેવિ કલયે મુક્તિસ્થલસ્થે શિવે ॥ ૧૧ ॥

જાનુદ્ધમિભેન્દ્રકુમ્ભસુષમાચૌરં ચ જક્ષાયુગં  
ચેતોજન્મનિષક્ષૌરભહરં વૃત્તં ચ નાત્યાયતમ્ ॥  
મઞ્જરં ચ મનોડભિરામનિનદં રત્નપ્રભાભાસુરં  
કૂર્માભં પ્રપદં ચ દેવિ કલયે મુક્તિસ્થલસ્થે શિવે ॥ ૧૨ ॥

સ્નિગ્ધસ્વચ્છતરાજુલીદ્વલતતિચ્છાયં વિરાજન્નખ-  
પ્રાલેયાંશુમરીચિધૂતવિનમતાપાન્ધકારોત્કરમ્ ॥  
કાન્તં કલ્પલતાપ્રવાલસુભગં લાક્ષારસારઞ્જિતં  
પાદાબ્જં તવ ભાવયામિ વરદે મુક્તિસ્થલસ્થે શિવે ॥ ૧૩ ॥

ભક્તાનાં હૃદયેષુ ભૂરિકૃપયા ન્યસ્તં તદ્દન્તર્ગતં  
ગાઢં તાપતમો નિરસ્ય શિશિરીકુર્વન્પ્રકાશાધિકમ્ ॥  
આનન્દામૃતવર્ષિકં ચ વરદે યત્સેવ્યમાનં બુધૈ-  
સ્તત્તે પાદસરોજમમ્બ કલયે મુક્તિસ્થલસ્થે શિવે ॥ ૧૪ ॥

યત્પાંસું કમલાસનપ્રભૃતયો દેવા મુનીન્દ્રાસ્તથા  
વોઢું મૂર્ધ્નિ ન કુર્વતે યતધિયઃ કિં કિં તપો દુષ્કરમ્ ॥

ત્વત્પાદમ્બુજમાનતસ્ય સતતં દીનસ્ય મે મસ્તકે  
કૂજજ્જુપુરમર્પયામ્બ સદયં મુક્તિસ્થલસ્થે શિવે ॥ ૧૫ ॥

રાજા ચૈત્રકુલોદ્ભવસ્ય સુરથો યત્સેવયાડભૂન્મનુઃ  
વૈશ્યઃ સોડપિ સમાધિરાપ મતિમાન્ જ્ઞાનં પરૈર્દુર્લભમ્ ॥  
યોષામૂર્તિરમૂહત્સ્મરરિપું દેવોડપિ નારાયણ-  
સ્તત્તે પાદસરોજમમ્બ કલયે મુક્તિસ્થલસ્થે શિવે ॥ ૧૬ ॥

નિત્યં યેન શિવાક્ષવર્ણનમિદં સ્તોત્રં દ્વયોસ્સન્ધ્યયોઃ  
પદૈઃ ષોડશભિઃ કૃતં કૃતધિયા મર્ત્યેન સક્રીર્ત્યતે ॥  
તસ્ય પ્રીતમનાઃ પરેશમહિષિ ત્વં દેવિ તાપત્રયં  
નિર્ઘૂયાઅશુ વિધેહિ ભક્તિમચલાં મુક્તિસ્થલસ્થે શિવે ॥ ૧૭ ॥

ૐ તત્સત્ ॥

The varNanam is attributed to Melpathur Narayana Bhattathiri,  
the composer of the Narayaneeyam.

Encoded by Sunder Hattangadi sunderh at hotmail.com

Proofread by Sunder Hattangadi and PSA Easwaran

Please send corrections to [sanskrit@cheerful.com](mailto:sanskrit@cheerful.com)

Last updated ત્oday

<http://sanskritdocuments.org>

% File name : devIkeshAdipAdavarNanam.itx  
% Location : doc\\_devii  
% Language : Sanskrit  
% Subject : philosophy/hinduism/religion  
% Transliterated by : Sunder Hattangadi sunderh at hotmail.com  
% Proofread by : Sunder Hattangadi, PSA Easwaran psaeaswaran at gmail.com  
% Latest update : June 13, 2015  
% Send corrections to : Sanskrit@cheerful.com  
% Site access : <http://sanskritdocuments.org>  
%  
% This text is prepared by volunteers and is to be used for personal study  
% and research. The file is not to be copied or reposted for promotion of  
% any website or individuals or for commercial purpose without permission.  
% Please help to maintain respect for volunteer spirit.  
%

We acknowledge well-meaning volunteers for [Sanskritdocuments.org](http://Sanskritdocuments.org) and other sites to have built the collection of Sanskrit texts.  
Please check their sites later for improved versions of the texts.  
This file should strictly be kept for personal use.  
PDF file is generated [ December 15, 2015 ] at [Stotram](http://Stotram) Website